

தேசியச் செய்திகள்

IMPRINT - II

- ❖ நாட்டில் ஆராய்ச்சி மற்றும் புத்தாக்கத்தை (Innovation) ஊக்குவிப்பதற்காக, தாக்கம் உண்டாக்கும் ஆராய்ச்சி, புத்தாக்கம் மற்றும் தொழில்நுட்பத் திட்டத்தின் (IMPRINT- Impacting Research Innovation and Technology) இரண்டாவது கட்டத்திற்கு 1000 கோடி ரூபாயை மத்திய மனித வள மேம்பாட்டு அமைச்சகம் (Ministry of Human Resource Development) ஒதுக்கியுள்ளது.



- ❖ Imprint II திட்டத்தின் கீழ் மத்திய மனிதவள மேம்பாட்டு அமைச்சகம் மற்றும் மத்திய அறிவியல் மற்றும் தொழிற்நுட்ப அமைச்சகத்தின் கீழ் செயல்படுகின்ற அறிவியல் மற்றும் தொழிற்நுட்பத் துறை ஆகியவை இணைந்து (Department of Science and Technology-DST) நிதியம் ஒன்றை ஏற்படுத்தி வருகின்றன.
- ❖ ஆர்வமுடைய பிற அமைச்சகங்கள் மற்றும் தொழிற்நுட்பத் துறைகள் இத்திட்டத்தில் பங்கெடுக்கலாம். மத்திய அறிவியல் மற்றும் தொழிற்நுட்பத் துறை உடனான ஒருங்கிணைவோடு ஓர் தனி செயல்பாடுடைய அமைப்பாக (separate vertical) இத்திட்டம் செயல்படும்.
- ❖ இம்பிரின்ட்-இந்தியா திட்டமானது (IMPRINT India Programme) இந்திய தொழில்நுட்பக் கழகம் (Indian Institutes of Technology-IITs) மற்றும் இந்திய அறிவியல் நிறுவனம் (Indian Institute of Science -IISc) ஆகியவற்றின் கூட்டுத் தொடக்கமாகும்.
- ❖ நாட்டினோடு தொடர்புடைய 10 தொழிற்நுட்பக் களங்களில் (10 technology domains) காணப்படுகின்ற தொழில்நுட்ப மற்றும் முக்கிய பொறியியல் சவால்களை (engineering and technology challenges) தீர்ப்பதற்கு ஆராய்ச்சிகளுக்கான ஓர் திட்ட வரைபடத்தை (road map) உருவாக்குவதே இத்திட்டத்தின் நோக்கமாகும்.



பொருளாதாரச் செய்திகள்

SEBI

- ❖ இந்திய பங்குச்சந்தை ஒழுங்குமுறை ஆணையம்(Securities and Exchange Board of India - SEBI), விற்பனைப் பொருள் தருவிப்புகளின் பரிமாற்றத்தில் (Commodity Derivatives Exchanges) அல்காரிதம் முறையிலான வர்த்தக வரன்முறைகளைத் தளர்த்தியுள்ளது.
- ❖ செபி தற்போதை வர்த்தக எல்லையான ஒரு நிமிடத்திற்கு 20 முறைமைகள் (Orders) என்பதிலிருந்து ஒரு நிமிடத்திற்கு 100 (Orders) முறைமைகள் வரை உயர்த்தியுள்ளது.
- ❖ பங்குச்சந்தைகளின் அறிக்கைகள் மற்றும் செபியின் துணைக் குழுவினுடைய விற்பனைப்பொருள் தருவிப்புகளுக்கான ஆலோசனைக் குழுவின் கருத்துக்கள் ஆகியவற்றைப் பெற்று அவற்றின் அடிப்படையில் இந்த முடிவை செபி எடுத்துள்ளது.
- ❖ செபி தன்னால் வழங்கப்படும் வர்த்தக எல்லையானது வர்த்தகங்களை கையாளும் தன்னுடைய திறனுக்குட்பட்டது என்பதை உறுதி செய்ய பங்குச் சந்தைகளை கேட்டுக்கொண்டுள்ளது.

அல்காரிதம் வர்த்தகம்

- ❖ இது இந்தியாவில் 2009ல் தொடங்கப்பட்டது. நிதியியல் சந்தைகளில் அல்காரிதம் வர்த்தகம் என்பது, மேம்பட்ட கணித மாதிரிகளைப் பயன்படுத்தி, உருவாக்கப்படும் பரிவர்த்தனை முறைமைகளை (orders) குறிக்கிறது. இது வர்த்தகத்தின் தன்னிச்சையான செயலாக்கத்தை ஏற்படுத்துகிறது.
- ❖ பொருள் பரிமாற்றத்தின் மீதான பரிவர்த்தனை முடிவுகளை உருவாக்குவதுடன் அவற்றை அதிகபட்ச வேகத்தில் செயலாக்கம் செய்வதற்காக இது கணிதவியல் மாதிரிகள் மற்றும் மென்பொருள் குறியீடுகளைப் பயன்படுத்துகிறது.
- ❖ தற்போது, தேசியப் பங்குச்சந்தையில் அல்காரிதம் வர்த்தகம் அனைத்து வகையான வர்த்தகங்களிலும் 16%ஐ நெருங்கியுள்ளது. மும்பை பங்குச் சந்தையில் இது ஜனவரி 2017 வரையில் 8.56% ஆக உள்ளது.

SIDBI

- ❖ சிறு தொழில் மேம்பாட்டு வங்கி (The Small Industrial Development Bank – SIDBI) ஏப்ரல் 2, 2018 அன்று தன்னுடைய நிறுவன தினத்தை கொண்டாடியுள்ளது.
- ❖ சம்பார்க் (இணைப்பு), சன்வாத் (தொடர்பு), சுரக்ஸா (பாதுகாப்பு) மற்றும் சம்பிரஷான் (பரவல்) ஆகியவற்றிற்கான தினமாக இத்தினம் கொண்டாடப் படுகிறது.
- ❖ இந்த நிகழ்ச்சியின் போது MSME (Micro Small and Medium Enterprise) தொடர்பு நிகழ்ச்சி (Contact Programme); சம்ரிதி என்ற மெய்நிகர் உதவி; சீரமைக்கப்பட்ட SIDBI இணையதளம் (www.sidbi.in) மற்றும் வங்கித் திறன் கருவி (Bankability Kit) ஆகியவை தொடங்கப்பட்டன.
- ❖ SIDBI ஆனது பாராளுமன்ற சட்டத்தின் மூலமாக ஏப்ரல் 2, 1990 அன்று ஏற்படுத்தப்பட்டது. ஆகவே, இது ஒரு சட்ட அமைப்பாகும். இதன் தலைமையகம் உத்திரப் பிரதேச மாநிலம், லக்னோவில் உள்ளது.

SIDBI-ஐப் பற்றி

- ❖ SIDBI ஆனது, இந்தியாவிலுள்ள சிறு, குறு மற்றும் நடுத்தர நிறுவனங்களில்

முன்னேற்றம், அவற்றிற்கு நிதியளித்தல் மற்றும் அவைகளின் மேம்பாடு ஆகியவற்றிற்கான முதன்மை மேம்பாட்டு நிதியியல் நிறுவனமாகும்.

- ❖ MSME-களுக்கான நிதியளிப்பு வசதியை ஏற்படுத்துவதும், அவற்றை மேம்படுத்துவதும் மற்றும் நாடு முழுவதுமுள்ள MSME சூழலிலுள்ள நிதி மற்றும் மேம்பாட்டு இடைவெளியை சரி செய்வதும் SIDBI-யின் நோக்கங்களாகும்.



ஸ்டார்ட் அப்-ப்ளிங்க் அறிக்கை

- ❖ உலகளாவிய ஸ்டார்ட் - அப் சூழலின் ஒன்றுபட்ட அமைப்பான ஸ்டார்ட் - அப் - பிளிங்கின் அறிக்கைப்படி 2017 ஆம் ஆண்டில் உலகளாவிய ஸ்டார்ட் - அப் சூழலில் 125 நாடுகளில், இந்தியா 37வது இடத்தைப் பிடித்துள்ளது.
- ❖ இந்த அறிக்கை ஸ்டார்ட்அப் சூழலின் பலம் மற்றும் செயல்பாட்டை அளவிடும் ANSYS ஸ்டார்ட் அப் திட்டத்துடன் இணைந்து தயாரிக்கப்பட்டது.
- ❖ இவ்வறிக்கையின் படி முதல் ஐந்து இடங்களில் உள்ள நாடுகள்
 - ✓ அமெரிக்கா (1)
 - ✓ இங்கிலாந்து (2)
 - ✓ கனடா (3)
 - ✓ இஸ்ரேல் (4)
 - ✓ ஜெர்மனி (5)
- ❖ இவ்வறிக்கையில், ஆசியாவைப் பொறுத்தவரை சிங்கப்பூர் (10) முதலிடத்திலும் அதனைத் தொடர்ந்து சீனா (12), தென்கொரியா (17) மற்றும் ஜப்பான் (21) ஆகியவை உள்ளன.
- ❖ ஆப்பிரிக்காவைப் பொறுத்தவரை, தென் ஆப்பிரிக்கா (38) முதலிடத்திலும், அதனைத் தொடர்ந்து கென்யா (53), எகிப்து (54) மற்றும் நைஜீரியா (57) ஆகியவை உள்ளன.

ஸ்டார்ட் அப்-ப்ளிங்க்

- ❖ ஸ்டார்ட்-அப்-ப்ளிங்க் என்பது ஆயிரக்கணக்கான பதிவு செய்யப்பட்ட ஸ்டார்ட்-அப்கள், இணைந்து செயல்படும் நிறுவனங்கள் மற்றும் முடுக்கிகள் (Accelerators) ஆகியவற்றை ஒருங்கிணைத்த உலகளாவிய ஸ்டார்ட் - அப் சூழலின் ஒன்றுபட்ட அமைப்பாகும்.



- ❖ இது, 125 நாடுகள் மற்றும் 900 நகரங்களைக் கணக்கில் கொண்டு உலகளாவிய தரவரிசைக் குறியீட்டையும் வெளியிடுகிறது. இக்குறியீடு அவைகளுடைய ஸ்டார்ட்-அப் சூழலின் பலம் மற்றும் செயல்பாட்டை அளவிடுகிறது.
- ❖ பல்வேறுபட்ட மூலங்களிலிருந்து (ஊக்கிகள், முடுக்கிகள் போன்றவை) எடுக்கப்பட்ட ஆயிரக்கணக்கான தரவுகளின் அடிப்படையில் இந்த அறிக்கை வெளியிடப்படுகிறது. இத்தரவுகள் ஸ்டார்ட்-அப் ப்ளிங்க் வழங்கும் உலகளாவிய சூழலமைவிலும் இடம் பெறும்.

World Rank	Country Name	Quantity Score	Quality Score	Business Score	Total Score
1	United States	14.066	31.826	9.000	54.892
2	United Kingdom	2.056	6.686	9.000	17.742
3	Canada	1.261	6.586	9.000	16.847
4	Israel	0.617	5.528	8.800	14.946
5	Germany	1.075	3.259	9.000	13.334
6	Sweden	0.284	3.469	9.000	12.753
7	Denmark	0.184	3.107	9.000	12.291
8	Switzerland	0.377	3.111	8.800	12.288
9	France	0.705	2.512	8.800	12.016
10	Singapore	0.144	2.646	9.000	11.790
11	Australia	0.896	1.591	9.000	11.487
12	China	0.387	2.115	8.500	11.001

World Rank	Country Name	Quantity Score	Quality Score	Business Score	Total Score
31	Bulgaria	0.129	0.119	8.800	9.049
32	United Arab Emirates	0.111	0.093	8.800	9.004
33	Chile	0.184	0.201	8.500	8.885
34	Turkey	0.277	0.087	8.500	8.864
35	Ukraine	0.223	0.113	8.500	8.836
36	Greece	0.166	0.089	8.500	8.755
37	India	1.665	0.437	6.500	8.602
38	South Africa	0.141	1.443	7.000	8.584

அறிவியல் மற்றும் தொழில்நுட்பச் செய்திகள்

PFMS


- ❖ பொது நிதியியல் நிர்வகிப்பு அமைப்பு (Public Financial Management System – PFMS) ஆனது நாள் ஒன்றுக்கு ரூ. 71,633 கோடி பரிவர்த்தனையை மேற்கொண்டு சாதனை படைத்துள்ளது.

- ❖ PFMS என்பது கட்டண செலுத்துதலை செயல்படுத்தல், கண்காணித்தல், கணக்கிடுதல், சரிசெய்தல் (Reconciliation) மற்றும் அறிக்கையிடல் ஆகியவற்றிற்கான end-to-end தீர்வாகும்.
- ❖ PMFS, கணக்கியல் துறையின் தலைமை கட்டுப்பாட்டாளரால் (Controller General of Accounts) செயலாக்கம் செய்யப்படுவதோடு செலவினத் துறையினால் நிர்வகிக்கப்படுகிறது. இவ்விரு துறைகளும் நிதி அமைச்சகத்தின் கீழ் செயல்படுகின்றன.
- ❖ பல்வேறு அமைச்சகங்கள்/துறைகள் இந்த இணைய மேடையைப் (PFMS Platform) பயன்படுத்தி பல்வேறு நிறுவனங்கள் (Agency) மற்றும் மாநிலங்களுக்கு அளிக்கப்பட்ட நிதிகள் எவ்வாறு பயன்படுத்தப்படுகின்றன என்பதைக் கண்காணிக்கின்றன.
- ❖ மகாத்மா காந்தி தேசிய ஊரக வேலை வாய்ப்பு உறுதித் திட்டம் மற்றும் மற்ற பிற இந்திய அரசுத் திட்டங்களின் கீழ் நேரடி பயன் பரிமாற்றத்திற்கும் (Direct Benefit Transfer – DBT) PMFS பயன்படுத்தப்படுகிறது.

ஃபுளோரி மீட்டர்

- ❖ மேம்படுத்தப்பட்ட தொழில்நுட்பத்திற்கான அணு சக்தித் துறையின் ஒரு அங்கமான இராஜா ரமன்னா மையம் நீரிலுள்ள யுரேனியத்தின் அளவை அளவிட ஃபுளோரி மீட்டர் என்ற கருவியை கண்டுபிடித்துள்ளது.
- ❖ இக்கருவியானது நீரில் 0.1 PPB (Parts per Billion) முதல் 100 PPB வரை யுரேனியத்தின் அளவை அளவிடும் சக்தி கொண்டதாகும்.
- ❖ அதிகளவில் இந்தக் கருவிகளை உற்பத்தி செய்வதற்காக அணுசக்தித் துறையானது தன்னுடைய இந்தத் தொழில்நுட்பத்தைத் தன்னுடைய மற்றொரு அங்கமான இந்திய மின்னணுவியல் கழகத்திற்கு அளித்துள்ளது.
- ❖ பஞ்சாப்பில் நீர் வளங்களில் யுரேனியம் அபாயகரமான அளவில் இருப்பதால் யுரேனியத்தை அளவிட அங்கு இக்கருவிகள் உதவிகரமாக இருக்கும்.
- ❖ யுரேனியம் என்பது கதிர்வீச்சு மூலக்கூறாகும். அணுசக்தி ஒழுங்குமுறை ஆணையமானது குடிநீரில் யுரேனியத்தின் அளவானது 66 PPB வரை இருக்கலாம் என நிர்ணயித்துள்ளது.

Principle of Fluorimeter





சுற்றுச்சூழல் செய்திகள்

CA / TS கூட்டிணைவு - புலிகள் கணக்கெடுப்பு

- ❖ அண்மையில் மேற்கொள்ளப்பட்ட கணக்கெடுப்பின்படி, உறுதிபடுத்தப்பட்ட பாதுகாப்பு மற்றும் புலிகள் தரநிலைகள் கூட்டிணைவின் (Conservation Assured | Tiger Standards- CA|TS) ஒரு பகுதியாக உள்ள 13 சதவீத புலிகள் பாதுகாப்புப் பகுதிகள் (tiger conservation areas) மட்டுமே உலக பாதுகாப்புத் தரநிலைகளை (Global conservation standards) அடைந்துள்ளன.
- ❖ உறுதிபடுத்தப்பட்ட பாதுகாப்பு மற்றும் புலிகள் தரநிலைகள் கூட்டிணைவின் ஓர் பகுதியாக உள்ள புலிகள் உலவு வரம்புடைய நாடுகள் (Tiger ranges Countries) மற்றும் 11 முன்னணி பாதுகாப்பு அமைப்புகளால் 100-க்கும் மேற்பட்ட புலிகள் பாதுகாப்புப் பகுதிகளில் இந்த கணக்கெடுப்பு மேற்கொள்ளப்பட்டது.
- ❖ கணக்கெடுப்பு மேற்கொள்ளப்பட்ட பகுதிகளானது தோராயமாக 70 சதவீதம் உலகினுடைய வனப் புலிகளின் இருப்பிடமாகும்.
- ❖ குறைந்தபட்சம் மூன்றில் ஒரு பங்கு புலிகள் பாதுகாப்புப் பகுதிகளானது தங்களினுடைய புலிகளை இழக்கும் மோசமான இடரில் இருப்பதாக கணக்கெடுப்பில் கண்டறியப்பட்டுள்ளது.
- ❖ இவ்வகையிலான பெரும்பாலான புலிகள் பாதுகாப்புப் பகுதிகளானது தென்கிழக்கு ஆசியாவில் உள்ளதாக கண்டறியப்பட்டுள்ளது.

CA / TS கூட்டிணைவைப் பற்றி

- ❖ CA / TS கூட்டிணைவானது அதிகாரப்பூர்வ முறையில் 2013 ஆம் ஆண்டு துவங்கப்பட்டது. இது புலிகள் மற்றும் பாதுகாக்கப்பட்ட பகுதிகளின் நிபுணர்களினால் ஏற்படுத்தப்பட்டது.
- ❖ தங்களுடைய மேலாண்மை முறைகள் வெற்றிகரமாக புலிகளின் பாதுகாப்பிற்கு இட்டுச் செல்லுமா என சரிபார்க்க புலிகள் பாதுகாப்புப் பகுதிகளை அனுமதிக்கும் ஓர் தரநிலை வகைப்பாட்டு வரன்முறைகளின் தொகுதியே (Set of criteria) CA / TS கூட்டிணைவாகும்.
- ❖ ஏழு தூண்கள் (seven pillars) மற்றும் முக்கிய மேலாண்மை செயல்பாடுகளினுடைய 17 கூறுகளின் (17 elements of critical management activity) கீழ் இத்தரநிலைகள் ஒருங்கிணைக்கப்பட்டுள்ளன.
- ❖ வனப் புலிகளுக்கு பாதுகாப்பான வாழிடங்களை உறுதி செய்வதே இதன் முக்கியத் திட்ட நோக்கமாகும் (mission).
- ❖ இது உலக வன உயிர் நிதியத்தின் (World Wildlife Fund) உலகளாவிய புலிகள் பாதுகாப்பு திட்டமான T x 2 திட்டத்தின் முக்கிய பகுதியாகும்.
- ❖ Tx2 திட்டத்தின் நோக்கம் 2022 ஆம் ஆண்டில் வனப் புலிகளின் எண்ணிக்கையை இருமடங்காக்குவதாகும்.



A rapid assessment of management effectiveness against the Conservation Assured Tiger Standards

Safe Havens for Wild Tigers



Conservation Assured | Tiger Standards (CA|TS) aims to help stabilise and rebuild tiger populations throughout their range by ensuring effective management. It is an accreditation system, where participating tiger conservation areas provide evidence demonstrating that they meet a range of agreed management standards, which together should ensure effective tiger conservation.

To gain a better understanding of the challenges that tiger range governments face in protecting wild tigers and to provide a baseline for CA|TS implementation, a rapid survey was undertaken of current management in 112 sites throughout the tiger range.

மாநிலச் செய்திகள்

ஹிண்டன் உயர்த்தப்பட்ட சாலை

- ❖ காஸியாபாத்திலுள்ள இந்தியாவின் நீளமான உயர்த்தப்பட்ட சாலையான ஹிண்டன் உயர்த்தப்பட்ட சாலையை உத்திரப்பிரதேச மாநில முதலமைச்சர் தொடங்கி வைத்தார்.
- ❖ இந்த சாலை உத்திரப்பிரதேச கேட் முதல் ராஜ்நகர் எக்ஸ்டென்சன் வரையுள்ள பகுதிகளை இணைப்பதோடு, டெல்லி மற்றும் காஸியாபாத் இடையே பயணிகள் எளிதாக போக்குவரத்தை மேற்கொள்ள உதவும்.
- ❖ போக்குவரத்து ரீதியிலான மேம்பாட்டு அடிப்படையில் கட்டப்பட்ட (Transit-oriented Development – TOD) இந்த சாலையானது, பொதுப் போக்குவரத்தை குடியிருப்புப் பகுதிகள் (Residential), வணிகப் பகுதிகள், பொழுதுபோக்குப் பகுதிகள் ஆகியவற்றோடு எளிதில் தொடர்பு கொள்ளும்படி செய்யும் நகர திட்டமிடல் வகையைச் சேர்ந்ததாகும்.

ரூபாஸ் திட்டம்

- ❖ இளம் பெண்களுக்கு பாதுகாப்பான எதிர்காலத்தை உறுதி செய்வதற்காக மேற்கு வங்க அரசு 'ரூபாஸ்' (Rupa shree) எனும் திட்டத்தைத் தொடங்கியுள்ளது.



GOVERNMENT OF
WEST BENGAL

Rupashree Scheme

West Bengal

(Assistance for marriage of poor
women)

- ❖ இத்திட்டத்தின் கீழ் ஏழைப் பெண்களின் திருமணத்திற்கு அரசு ஒற்றை முறை நிதியியல் உதவியை (one-time financial support) வழங்கும். அப்பெண்ணின் வங்கிக் கணக்கில் 25,000 ரூபாய் செலுத்தப்படும்.
- ❖ இதற்கு முன் மேற்குவங்க அரசானது பெண்களிடையே கல்வியை ஊக்குவிப்பதற்காக கன்யாஸ்ரீ (Kanya shree) எனும் திட்டத்தைத் துவங்கியது .

இரட்டை அடுக்கு பஞ்சாயத்து அமைப்பு

- ❖ அருணாச்சலப் பிரதேச மாநில சட்டப்பேரவையானது, பஞ்சாயத்து ராஜ் (திருத்த) மசோதா 2018-னை நிறைவேற்றியதன் மூலம், அம்மாநிலத்தின் பஞ்சாயத்து அமைப்பிலிருந்து அஞ்சல் சமிதியை (இடைநிலை அடுக்கு) நீக்கி இரட்டை அடுக்கு பஞ்சாயத்து அமைப்பை மட்டும் ஏற்படுத்தி உள்ளது.
- ❖ 73-வது அரசியலமைப்பு சட்டத்திருத்தம் 20 லட்சத்தை விடக் குறைவான மக்கள் தொகையை கொண்ட மாநிலங்கள் இடையடுக்கு (Intermediate level) முறையை பஞ்சாயத்து அமைப்பில் கொண்டிருக்கத் தேவையில்லை எனக் கூறுகிறது. அருணாச்சலப்பிரதேசத்தின் மக்கள் தொகை 13.84 லட்சம் ஆகும்.
- ❖ மூன்று அடுக்கு (Three Tier) பஞ்சாயத்து அமைப்பு அருணாச்சலப் பிரதேசத்தில் 2003, 2008 மற்றும் 2013 ஆகிய ஆண்டுகளில் அமைக்கப்பட்டது. அடுத்த பஞ்சாயத்து அமைப்புகளுக்கான தேர்தல் ஏப்ரல்-மே 2018ல் நடைபெற உள்ளது.
- ❖ இந்த இரண்டடுக்கு பஞ்சாயத்து அமைப்பில் கிராம மற்றும் மாவட்ட அளவிலான பஞ்சாயத்து அமைப்புகள் நேரடித் தொடர்பைக் கொண்டிருப்பதால் திட்டமிடுதல் மற்றும் செயலாக்கம் (Execution) செய்தல் ஆகியவை விரைவாக நடைபெறும்.

பிரபலமானவர்கள், விருதுகள் மற்றும் நிகழ்வுகள்

சத்ய பால் மாலிக் - ஓடிசா ஆளுநர் (கூடுதல் பொறுப்பு)

- ❖ குடியரசுத் தலைவர் ராம் நாத் கோவிந்த், பீகார் ஆளுநரான சத்யபால் மாலிக்கிற்கு (72) கூடுதலாக ஓடிசா மாநில ஆளுநர் பொறுப்பை அளித்துள்ளார். இவர் ஓடிசாவில் புதிய ஆளுநர் நியமிக்கப்படும் வரை இந்தக் கூடுதல் பொறுப்பைக் கவனிப்பார்.
- ❖ இதற்கு முன் ஓடிசாவின் ஆளுநராக SC ஜமீர் இருந்தார். அவர் ஓய்வு பெற்றதைத் தொடர்ந்து இந்த நடைமுறை மேற்கொள்ளப்பட்டுள்ளது.



- ❖ ஐந்து முறை நாகாலாந்து முதலமைச்சராக இருந்த SC ஜமீர் 2013 மார்ச் மாதம் ஓடிஸா மாநில ஆளுநராகப் பொறுப்பேற்றார். இதற்கு முன்னர் இவர் கோவா மற்றும் மஹாராஷ்டிரா மாநில ஆளுநராகவும் பதவி வகித்துள்ளார்.
- ❖ இவருக்கு 2009 ஆம் ஆண்டு குஜராத் ஆளுநராகவும் கூடுதல் பொறுப்பு வழங்கப்பட்டது.
